

TEZAUUR LITURGIC
23 MAI
HARALAMBOS BOUSIA

ACATISTUL
SF. CUVIOS
IOACHIM
PAPOULAKIS
DE LA ITHACA



ATENA, 2015



ΤΗ ΚΓ΄ ΤΟΥ ΜΗΝΟΣ ΜΑΪΟΥ ΙΩΑΚΕΙΜ ΙΘΑΚΗΣΙΟΥ ΟΣΙΟΥ ΤΟΥ ΠΑΠΟΥΛΑΚΗ ΧΑΙΡΕΤΙΣΜΟΙ

Ποίημα Δρος Χαραλάμπους Μ. Μπούσια

Κοντάκιον. Ήχος πλ. δ΄. Τη Υπερμάχω.

Ιθακησίων λαμπαδούχον τον περίλαμπρον, Ιωακείμ πιστούς αρτίως τον φωτίσαντα, τοις αυτού πυρφόροις λόγοις και θαυμασίοις, ως μονής Βατοπεδίου της εν Ἄθωνι, ευκοσμίαν και αζύγων κλέος μέλψωμεν, ανακράζοντες· Χαίροις, Πάτερ θειότατε.

Ἄγγελος εν Ἰθάκη, αμπεχόμενος ἄρτι, στολήν Ιωακείμ δερματίνην (εκ γ), πεφηνώς σωτηρίαν πιστών, μέσω μυστηρίων του Χριστού ἄγγελμα, εκόμισας και ἅπαντας, διήγειρας θερμῶς βοάν σοι·

Χαίρε, ακτὶς ουρανίου φέγγους·

χαίρε, πυξὶς του αρρήτου κάλλους·

Χαίρε, Ἰονίου πελάγους αγίασμα·

χαίρε, θεοσδότου ισχύος εκπύρσευμα.

Χαίρε, κήρυξ ιερώτατε εν Χριστῶ καινῆς ζωῆς·

χαίρε, σάλπιγξ πνευματόφθογγε μετανοίας σωστικῆς.

Χαίρε, Βατοπεδίου του σεμνείου κοσμητήτορ·

χαίρε, της ψυχοτρόφου αρετῆς υφυγήτορ.

Χαίρε, εχθροῦ ο λύσας σοφίσματα·

χαίρε, Θεοῦ φυλάξας εντάλματα.

Χαίρε, ηθών ακραιφνών φυτοκόμει·
χαίρε, παθών ζοφερών ριζοτόμει·
Χαίροις, Πάτερ θειότατε.

Βλέμμα το της ψυχής σου, προς Θεόν ανατείνων,
σοφέ Ιωακείμ παιδιόθεν, ολοψύχω προσήλθες
σπουδή, του Βατοπεδίου τη μονή Όσιε, εν η αζύγων
έκτυπον, εδείχθης ασιγήτως ψάλλων·
Αλληλούϊα.

Γόνε Ιθακησίων, φιλαρέτων τοκέων, προώρως
εστερήθης μητρός σου, της στοργής και της της
μητριάς, δυστροπίαν φεύγων ευπηθής ναύκληρος,
εγένου αγαπώμενος, υφ όλων των σοι εκβοώντων·
Χαίρε, ο ένθους εν εργασία·
χαίρε, ο μέγας εν ευσεβεία.
Χαίρε, πειθηνίων ναυτίλλων εκσφράγισμα·
χαίρε, φρονημάτων Οσίων θησαύρισμα.
Χαίρε, σύνοικον εν βίω σου ο κατέχων αρετήν·
χαίρε, τίμιον διάδημα έχων την υπακοήν.
Χαίρε, ο των Αγγέλων ζηλωτής των αϋλών·
χαίρε, ο των πατέρων εραστής των Αγίων.
Χαίρε, ζυγόν εκθύμως αράμενος·
χαίρε, ζώήν αρίστην τυπούμενος.
Χαίρε, Χριστού μαθητά θεοφόρε·
χαίρε, εκθρού καταπέλτα πυρφόρε·
Χαίροις, Πάτερ θειότατε.

Δύναμιν ουρανόθεν δεδεγμένος διήγες, σοφέ Ιωακείμ εν τω πλοίω, φιλαδέλφως και ασκητικώς, τας οδούς βαδίζων της Χριστού πίστεως, νηστείας και συνέσεως, και ψάλλον τω Κυρίω πόθω·

Αλληλούϊα.

Εν τινι ταξειδίω, της νηός εγγισάσης, ακτάς Χαλκιδικής αυτής λάθρα, εξελθών μάκαρ Ιωακείμ, ως διψώσα έλαφος χοροίς έδραμες, αριθμηθήναι Άθωνος, αζύγων των σοι εκβοώντων·

Χαίρε, λαμπτήρ της Χριστού αγάπης·

χαίρε, πρηστήρ της εκθροού απάτης·

Χαίρε, ο βαδίσας οδούς τελειώσεως·

χαίρε, ο ποθήσας σκηνάς αφθαρτότητος·

Χαίρε, σέλας το νεόφωτον Εκκλησίας της σεπτής·

χαίρε, γέρας το νεότευκτον βιοτής ασκητικής·

Χαίρε, ότι ανήλθες αρετής τας βαθμίδας·

χαίρε, ότι κατείδες ουρανών τας αφίδας·

Χαίρε, κανών νηστείας ευθύτατος·

χαίρε, λειμών ηδύπνευστος νήψεως·

Χαίρε, κρουνός θεοβρύτων λογίων·

χαίρε, θερμός βραβευτής των κρειπτόνων

Χαίροις, Πάτερ θειότατε.

Ζήλω πάτερ αγίω, εμφορούμενος ήλθες, μόνην Βατοπεδίου οικήσαι, και σαυτόν χαίρων Ιωακείμ, παραδούναι ώσπερ τω χαλκεί σίδηρος, σεμνείου τω προΐστορι Σωτήρι δε ασμένως ψάλαι·

Αλληλούϊα.

Ἦθους στηλογραφία, ση πολλή διακρίσει, και
πλούτω ουρανίου σοφίας, μοναστῶν ὠφθης Ἰωακείμ,
φωτοφόρος λύχνος του κλεινοῦ Ἄθωνος, ους ἐπιθες
κραυγάζειν σοι, φωναίς πανευλαβῶς αισίαις·

Χαίρε, ο φάρος της ησυχίας·

χαίρε, ο τύπος της εγκρατείας.

Χαίρε, παλαιῶν ασκητῶν ο ομόζηλος·

χαίρε, θεαυγῶν μοναστῶν ο ομότροπος.

Χαίρε, στόμα θεοκίνητον ασιγῆτων προσευχῶν·

χαίρε, ὄμμα το ανύστακτον μυστικῶν θεωριῶν.

Χαίρε, ο κατευθύντωρ προς οδοῦς σωτηρίας·

χαίρε, ο παρακλήτωρ ευσεβούντων χορείας.

Χαίρε, κρατήρ της ἄνω νοήσεως·

χαίρε, πληκτήρ ζωῆς της αμείνονος.

Χαίρε, λαμπρέ συμπολίτα Ἀγγέλων·

χαίρε, δεινέ καθαιρέτα δαιμόνων

Χαίροις, Πάτερ θειότατε.

Θέμεθλον ὡσπερ νέον, της Χριστοῦ Εκκλησίας,
εστήριξας πιστοῦς εν τη πίστει, τους στενάζοντας
Ἰωακείμ, υπ ἐκγόνων Ἄγαρ καλεπῶς Ὅσιε, ζυγόνων
χειλη ἤνοιξας, τρανώς τῷ Λυτρωτῇ κραυγάζειν·

Αλληλούϊα.

Ἰθυνας τους σους πόδας, ως ἀπόστολος νέος, προς
της Πελοποννήσου τας κώμας, ἀπελάσαι ὦ Ἰωακείμ,

αγνωσίας ζόφον και Χριστού όνομα, κηρύξαι το πανάγιον· διο σοι νυν βοώμεν ταύτα·
Χαίρε, ο κήρυξ της αληθείας·
χαίρε, ο όρπηξ της ευσεβείας.
Χαίρε, Αποστόλων των θείων διάδοχος·
χαίρε, μυστηρίων Αγίων διάκονος.
Χαίρε, πόμα το ηδύγευστον του Χριστού υποθηκών·
χαίρε, στόμα το θεόσοφον διδαγμάτων θεϊκών.
Χαίρε, ότι διήλθες πλείστας κώμας κηρύττων·
χαίρε, ότι μετέσχες της χαράς των Αγγέλων.
Χαίρε, πιστών ο θείος διδάσκαλος·
χαίρε, σοφών κηρύκων διάκοσμος.
Χαίρε, ψυχάς ο διψώσας ποτίσας·
χαίρε, ξηράς ο πιάνας καρδίας·
Χαίροις, Πάτερ θειότατε.

Καύχημα μονοτρόπων, υποδούλων Ελλήνων,
εγνώσθης απλανής ποδηγέτης, και διδάσκαλος
Ιωακείμ, της ελευθερίας εν Χριστώ Όσιε· στηρίζων
όθεν άπαντας, διήγειρας αυτούς κραυγάζειν·

Αλληλούϊα.

Λάμπων ταις λαμπηδόσι, προσφοράς σου αόκνου,
προς στένοντας και χειμαζόμενους, ως λαμπτήρ
θείος Ιωακείμ, τους διωκομένους σαις βολαίς
ηύγασας, ένθερμου προστασίας σου, και έπειθες
αυτούς βοάν σοι·

Χαίρε, λαμπάς της Χριστού αγάπης·

χαίρε, χαράς ακραιφνοῦς ὁ δότης.
Χαίρε, ὁ πυρσεύων λαοῦ τα νοήματα·
χαίρε, ὁ μη στέργων ἐχθροῦ φληναφήματα.
Χαίρε, πάγχρυσον κυάθιον Παρακλήτου ἀγαθῶν·
χαίρε, πάντιμον κειμήλιον ουρανίων διδασχῶν.
Χαίρε, ὅτι ρεόντων τας ἐπόψεις παρειίδες·
χαίρε, ὅτι ἀπάντων γεηρῶν υπερείδες.
Χαίρε, πιστῶν θεόσδοτον ἔρεισμα·
χαίρε, λαμπρὸν θεώσεως γνώρισμα.
Χαίρε, Θεοῦ ευσπλαγχνίας λυχνία·
χαίρε, λαοῦ ἀκλινῆς προστασία·
Χαίροις, Πάτερ θειότατε.

Μνήμην ἔχων θανάτου, ἀδιάπτωτον πάτερ, σεπτέ
Ιωακεῖμ ἐν Ἰθάκῃ, τῇ πατρίδι σου ὡς γλυκασμόν, σων
οστέων ἔσχες τὴν εὐχὴν Ὅσιε, καὶ τέρψιν τῆς καρδίας
σου, Χριστὸν ἀσιγήτως ἠδες·

Ἀλληλούϊα.

Νήσις καὶ γυμνητεύων, τὸν σὸν βίον διήλθες, ἐν τῇ
υπαίθρῳ νήσου Ἰθάκης, θεοφόρητε Ἰωακεῖμ, νεαυγῶν
Οσίων λαμπεδῶν πάμφωτε· διο οἱ συμπολίται σου,
εβῶν σοι ἐν ευφροσύνῃ·
Χαίρε, Ἰθάκης ἡ εὐκοσμία·
χαίρε, ἀγάπης ἡ δαδουχία.
Χαίρε, ουρανὸν ἔχων στέγην τὸν ἑναστρον·
χαίρε, ἐφετῶν ὁ πόθων τὸ ἀκρότατον.
Χαίρε, ἔσοπτρον νεόσμηκτον βιοτῆς ἀγγελικῆς·

καίρε, ὄργανον θεόπνευστον αγωγῆς ἀσκητικῆς.
Χαίρε, ὅτι ἀστράπτεις εὐθηνία σων ἔργων·
καίρε, ὅτι εὐφραίνεις τὴ φθογγή των σων λόγων.
Χαίρε, ἀνδρῶν ἐνθέων ὁ πρόβος·
καίρε, πολλῶν ραθύμων ὁ ἔλεγχος.
Χαίρε των σων φοιτητῶν ὁ ἰθύντωρ·
καίρε, ἡμῶν ὁ θερμὸς παρακλήτωρ
Χαίροις, Πάτερ θειότατε.

Ἐένων βολαίς θαυμάτων, των πολλῶν σου ἀκτίσι,
κατηύγασας τὸν καταζητούντα, ἀστυνόμον σε
Ἰωακείμ, καὶ εἰάν σε ἐπειθες αὐτὸν ἡσυχον, ὑμνεῖν
τὸν Παντοκράτορα, Χριστὸν νυχθήμερον καὶ ψάλλειν·
Ἀλληλούϊα.

Ὅλος ἡγιασμένος, ὡν ἀρτίως ἐπλήσθης, ἀπάντων
ἀγαθῶν Παρακλήτου, καὶ διέλαμψας Ἰωακείμ, τοῖς
παλαίμασί σου τοῖς σεπτοῖς ἀπάσι· διο τὴν πολιτείαν
σου ἀγόμενοι, πιστῶς βοῶμεν·

Χαίρε, χαρὰς τοῦ Χριστοῦ ὁ πλήρης·
καίρε, ψεκὰς τῆς Αὐτοῦ ἀγάπης.

Χαίρε, ἀενάου εἰρήνης κιννάμων·
καίρε, θεοδέκτου πραότητος ἀνηθον.

Χαίρε, τύπος ἀπαράμιλλος των ἀρχαίων ἀσκητῶν·
καίρε, τόμος ὁ χρυσόδετος ἀρετῶν παντοδαπῶν.

Χαίρε, μακροθυμίας πρὸς τὸν ἐγγίστα φάρος·
καίρε, τῆς ἐγκρατείας καὶ συνέσεως λύχνος.

Χαίρε, λιμὴν ἐν θλίψεσιν εὐδῖος·

χαίρε, ζώήν την άνω ευράμενος.
Χαίρε, απαύγασμα αγαθωσύνης·
χαίρε, εξάνθισμα ακτημοσύνης·
Χαίροις, Πάτερ θειότατε.

Πήραν πλήρη ανήρτας, λίθων πάτερ επ ὄμων,
βαρέων εν πεζοπορίαίς, σαις εκάστοτε Ιωακείμ, ίνα
σάρκα σου φθαρτήν δεινώς πάνσοφε, καταπονών το
πνεύμα σου, υψοίς προς τον Θεόν, Ω ήδες·
Αλληλούϊα.

Ράχη εν τη ενδρόσω, ιερώτατον πάτερ, εδόμησας
ναόν ση προνοία, άλλον πάλιν εν τη Ανωγή, και εν τω
χωρίω του Σταυρού έτερον, ως άνω οι Ιθακήσιοι,
δοξάζωσι Χριστόν βοώντες·
Χαίρε, δομήτορ σκηνών αγίων·
χαίρε, ακέστωρ Ιθακησίων.
Χαίρε, Εκκλησίας εργάτης ακάματος·
χαίρε, ευσεβείας ο λάτρης και σύνοικος.
Χαίρε, δότης θείας χάριτος αιτουμένων ευλαβώς·
χαίρε, μύστης νέος πίστεως και αγάπης θησαυρός.
Χαίρε, ότι ανάγκας του λαού θεραπεύεις·
χαίρε, ότι τας γνώμας δυσσεβούντων ρυθμίζεις.
Χαίρε, γερών αϋλων συμμετοχος·
χαίρε, χορών Αγίων ομόσκηνος.
Χαίρε, φυτόν μυστικής ευθαλείας·
χαίρε, εικών διαυγής καρτερίας
Χαίροις, Πάτερ θειότατε.

Σέμνωμα της Ιθάκης, ως κρουνός πολυχεύμων,
προέχεας πιστοίς τας ιάσεις, καταφεύγουσιν Ιωακείμ,
ταις σεπταίς λιταίς σου προς Θεόν Όσιε, και ύμνοις
τω κρατύναντι, Χριστώ σε μελωδούσι πόθω·

Αλληλούϊα.

Τις σου πνευματοφόρε, τους ατρύτους καμάτους,
υμνήσει ακλινώς ούσπερ έτλης, υπέρ πάντων ω
Ιωακείμ, κατατρυχομένων ασκητά ένθεε, βοώντες
χαριστήριον, προσάγομέν σοι ύμνον τόνδε·

Χαίρε, ο έρωσ αγώνων θείων·

χαίρε, το γέρας των μονοτρόπων.

Χαίρε, ευσεβούντων χαρά αναφαίρετος·

χαίρε, δυσσεβούντων αισχύνη και έλεγχος.

Χαίρε, έμψυχον ψαλτήριον παραινέσεων σοφών·

χαίρε, ήδιστον λευκάνθεμον ψυχοτροφών διδαχών.

Χαίρε, ο κακουχία το σον πνεύμα ζωώσας·

χαίρε, ο αγρυπνία την σην σάρκα νεκρώσας.

Χαίρε, φωστήρ ασκήσεως πάμφωτος·

χαίρε, λυτήρ σκοτείας θεόδοτος.

Χαίρε, αγλάϊσμα του Ιονίου·

χαίρε, απαύγασμα φέγγους αδύτου

Χαίροις, Πάτερ θειότατε.

Ύμνοις αξιόχρεως, την αγίαν θανήν σου, κατέστεψε
των Ιθακησίων, η ομήγυρις Ιωακείμ, η ιδούσα
σκήνος εν βροχή άβροχον, τηρούμενον το θειόν σου,
και κράζουσα εξισταμένη·

Αλληλούϊα.

Φύλαξ και οικονόμος, και προστάτης Ιθάκης,
ανύστακτος αρτίως εδείχθης, παμμακάριστε Ιωακείμ,
εκπληρών αιτήματα πιστών άπαντα· ιδού γαρ τη
πρεσβεία σου, προσφεύγοντες θερμώς βοώμεν·

Χαίρε, το σκεύος των χαρισμάτων·

χαίρε, το άνθος σεπτών καμάτων.

Χαίρε, ο ζηλώσας Οσίων τα σκάμματα·

χαίρε, ο πατήσας δολίου φρυάγματα.

Χαίρε, ότι κατηγλάϊσας της Ιθάκης τον λαόν·

χαίρε, ότι εθριάμβευσας τον μισόκαλον εκθρόν.

Χαίρε, των ιαμάτων ρείθρα πάσιν εκβλύζων·

χαίρε, θείων χαρίτων οχετούς ο προχέων.

Χαίρε, λαού οχύρωμα άσειστον·

χαίρε, Θεού ευώδες οσφράδιον.

Χαίρε, ψυχών ικετών σου επόπτα·

χαίρε, παθών ψυχοφθόρων διώκτα.

Χαίροις, Πάτερ θειότατε.

Χαίρων Βατοπεδίου, ο προΐστωρ οστέα, τα θειά σου
εκ γης των λαγώνων, ανεκόμισεν Ιωακείμ, προ του
επισκόπου του σεμνού Όσιε, Ιθάκης και
συντάγματος, αρτίως ευσεβών ψαλλόντων·

Αλληλούϊα.

Ψάλλον τω Ζωοδότη, παναρμόνιον ύμνον, εν χώρα
ζώντων πάτερ μη παύση, δυσωπών θείε Ιωακείμ,

υπέρ των τιμώντων την σεπτήν μνήμην σου, εκθύμως
και βοώντων σοι, φωναίς μελισταγέσι ταύτα·
Χαίρε, υμνήτωρ των αιωνίων·
χαίρε, συλλήπτωρ των σε υμνούντων.
Χαίρε, αρωγέ των πιστώσ προσιόντων σοι·
χαίρε, βοηθέ μελιχρώς των ψαλλόντων σοι.
Χαίρε, τείχος και εδραίωμα των πιστών συμπολιτών·
χαίρε, σκέπη και κραταίωμα ποντουμένων ευσεβών.
Χαίρε, φιλανθρωπίας η νεότευκτος βάσις·
χαίρε, της συμπαθείας η νεόφωτος φαύσις.
Χαίρε, ορών Χριστού την λαμπρότητα·
χαίρε, λιπών προσκαίρων σκαιότητα.
Χαίρε, λαμπάς φωταυγείας αφράστου·
χαίρε, χαράς κοινωνέ της αλήκτου·
Χαίροις, Πάτερ θειότατε.

Ω νεόφωτε σύλε, της Χριστού Εκκλησίας, φανέ
Ιωακείμ της Ιθάκης (γ) και φρυκτώρημα
παντοδαπών, αρετών τον ύμνον ευμενώς πρόσδεξαι,
των ταπεινών προσφύγων σου, και σκέπε τους Θεώ
βοώντας·

Αλληλούϊα.

Δίστιχον.

Χαίρε, Ιωακείμ, της Ιθάκης κλέος,
Χαραλάμπης έκραξεν αξιοχρέως.

